

जागतिक बँक अर्थसहाय्यीत राष्ट्रीय  
चक्रीवादळ धोके निवारण (NCRMP-II)  
प्रकल्प खर्चास सुधारित प्रशासकीय  
मान्यता देण्याबाबत....

महाराष्ट्र शासन  
महसूल व वन विभाग  
(आपत्ती व्यवस्थापन, मदत व पुनर्वसन प्रभाग)  
शासन निर्णय क्र.आव्यप्र-२०२३/प्र.क्र.१८/आव्यप्र-१  
मादाम कामा मार्ग, हुतात्मा राजगुरु चौक  
मंत्रालय, मुंबई ४०० ०३२  
दिनांक:- ०९ डिसेंबर, २०२५

संदर्भ:-

१. शासन निर्णय, महसूल व वन विभाग (आपत्ती व्यवस्थापन, मदत व पुनर्वसन)  
क्र.आव्यप्र-२०१५/प्र.क्र.४६/आव्यप्र-१, दि.१९.०५.२०१६.
२. शासन निर्णय, महसूल व वन विभाग (आपत्ती व्यवस्थापन, मदत व पुनर्वसन)  
क्र.आव्यप्र-२०१७/प्र.क्र.१६९(भाग-२)(१)/आव्यप्र-१, दि.०६.०९.२०१९.
३. शासन निर्णय, महसूल व वन विभाग (आपत्ती व्यवस्थापन, मदत व  
पुनर्वसन)क्र.आव्यप्र-२०१७/प्र.क्र.१६९(भाग-२)(२)/आव्यप्र-१, दि.०६.०९.२०१९.
४. शासन निर्णय, महसूल व वन विभाग (आपत्ती व्यवस्थापन, मदत व पुनर्वसन)  
क्र.आव्यप्र-२०१७/प्र.क्र.१६९(भाग-२)(३)/आव्यप्र-१, दि.०६.०९.२०१९.
५. राज्य प्रकल्प सुकाणू समितीचे दि.१७.१०.२०२५ रोजीच्या बैठकीचे इतिवृत्त.

**प्रस्तावना :**

केंद्र शासनामार्फत १३ किनारी राज्य व केंद्रशासित प्रदेशात जागतिक बँक अर्थसहाय्यित राष्ट्रीय चक्रीवादळ धोके निवारण (NCRMP-II) प्रकल्प सन २०१९-२०२३ मध्ये राबविण्यात आला होता. सदर प्रकल्पांतर्गत राज्यातील किनारपट्टी लगत चक्रीवादळामुळे होणाऱ्या मानवी व वित्तहानी टाळणे/कमी करण्यासाठी अनुक्रमे अलिबाग, रत्नागिरी व सातपाटी या तीन जिल्ह्यांचा समावेश करण्यात आला होता.

सदर प्रकल्पाची एकूण चार भागात A,B,C व D विभागनी (Component) करण्यात आली होती. त्यानुसार संदर्भ क्र.१, २ व ३ अन्वये एकूण रु.२०३.७८ कोटी इतक्या खर्चास मा. मुख्य सचिवांच्या अध्यक्षतेखाली गठित राज्य प्रकल्प सुकाणू समिती तसेच वित्त विभागाच्या मान्यतेने प्रशासकीय मान्यता देण्यात आली होती. सदर प्रकल्पासाठी अंतीम करारानुसार रु.२१२.८३ कोटी इतक्या खर्चास अंतीम स्वरूप देण्यात आले होते.

तथापि, प्रत्यक्षात सदर प्रकल्पाचा Final BOQ Freezing रु.२१०.०५ कोटी अंतीम करण्यात आला. केंद्र सरकारच्या जी.एस.टी.च्या दरामध्ये १२% वरून १८% इतकी झालेली वाढ, तसेच प्रकल्प अंमलबजावणीसाठी अंतर्गत बदल करावे लागल्याने प्रकल्प खर्चात रु.६.२७ कोटी इतकी वाढ झाली आहे. सदर वाढीव खर्चास सुधारित प्रशासकीय मान्यता देण्याची बाब शासनाच्या विचाराधीन होती.

## शासन निर्णय:

राष्ट्रीय चक्रीवादळ धोके निवारण (NCRMP-II) प्रकल्प राज्याच्या सागरीकिनारी खालील जिल्ह्यांमध्ये राबविण्यात आला होता.

प्रकल्पातील कामांचा व खर्चाचा तपशिल खालीलप्रमाणे आहे:-

(रुपये कोटीत)

| अ. क्र. | नाव       | कंत्राटदार           | प्रशासकीय मान्यता | सुधारित प्रशासकीय मान्यता | फरक     |
|---------|-----------|----------------------|-------------------|---------------------------|---------|
| १       | २         | ३                    | ४                 | ५                         | ५-४ = ६ |
| १.      | अलिबाग    | मे. लिना पॉवरटेक     | ८९.५३             | ९०.२३                     | ०.७०    |
| २.      | रत्नागिरी | इंजिनिअरींग प्रा.लि. | ९६.९६             | १०१.८७                    | ४.९१    |
| ३.      | सातपाटी   |                      | १७.२९             | १७.९५                     | ०.६६    |
|         | एकूण      |                      | २०३.७८            | २१०.०५                    | ६.२७    |

सदर प्रकल्पाच्या मूळ प्रशासकीय मान्यता रु.२०३.७८ कोटी वरून रु.२१०.०५ कोटी इतक्या वाढीव खर्चास सुधारित प्रशासकीय मान्यता देण्यात येत आहे.

२. सदर प्रयोजनावर होणारा खर्च “मागणी क्रमांक सी-६, २२४५, (०६) चक्रीवादळरोधक बांधकाम करणे, (०६) (०२) चक्रीवादळ रोधक बांधकाम करणे (२५ टक्के राज्य हिस्सा) (कार्यक्रम) (२२४५ २६३२) “३१ सहाय्यक अनुदाने” (बिनशर्त) या लेखाशिर्षातर्गत आर्थिक वर्ष २०२५-२६ करीता मंजूर तरतुदीतून भागविण्यात येईल.

३. सदर आदेश वित्तीय अधिकार अधिनियम १९७८, वित्त विभाग, शासन निर्णय दि.१७.४.२०१५, उप विभाग-३, अ.क्र.६ परि.क्र.२७ (ब) अन्वये प्रशासकीय विभागास प्राप्त अधिकार तसेच सदर प्रकल्पासाठी गठीत राज्य सुकाणू समितीने सं.क्र.५ अन्वये दिलेल्या मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१२०९१३१६१२१३१९ असा आहे.

सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रतनसिंह परदेशी )

अवर सचिव, महाराष्ट्र शासन

## प्रत : माहितीसाठी

१. मा. मुख्य सचिव यांचे वरिष्ठ स्वीय सहाय्यक, मंत्रालय, मुंबई.
२. अपर मुख्य सचिव (वित्त), यांचे स्वीय सहाय्यक, मंत्रालय, मुंबई.
३. अपर मुख्य सचिव (उर्जा) यांचे स्वीय सहाय्यक, मंत्रालय, मुंबई.
४. प्रधान सचिव (वित्त - व्यय), यांचे स्वीय सहाय्यक, मंत्रालय, मुंबई.
५. प्रधान सचिव (आव्यप्र, म.व पु.) यांचे स्वीय सहाय्यक, मंत्रालय, मुंबई.
६. संचालक (आव्यप्र) यांचे स्वीय सहाय्यक, मंत्रालय, मुंबई.
७. वित्तीय सल्लागार व सह सचिव (आव्यप्र) यांचे स्वीय सहाय्यक, मंत्रालय, मुंबई
८. व्यवस्थापकीय संचालक, महावितरण कंपनी लि., प्रकाशगड, वांद्रे, मुंबई.
९. लेखा अधिकारी, आव्यप्र - ६, महसूल व वन विभाग, मंत्रालय, मुंबई.
१०. निवड नस्ती.